



# B S N L Employees Union

## M.P. Circle, BHOPAL

(Regd. No. 4896 )

(The Only Recognised union in BSNL)

OFFICE:1195,Lal Kothi,Near Brij Sweets,Shahi Naka Road,Gulauatal,Garha,JABALPUR,(MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email:srnayak68@yahoo.in

Circle President

S.R.Nayak

B.S.Raghuwanshi

क्रमांक: बीएसएनएलईयू एमपी/

दिनांक 20-09-2011

फ्लेश न्यूज

## व्ही.आर.एस. की योजना को बी एस एन एल ई यू ने सिरे से खारिज किया

कम्पनी के मेनेजमेंट ने आज दिनांक 20-09-2011 को बी एस एन एल एम्प्लाइज यूनियन को व्ही.आर.एस. की योजना पर चर्चा करने के लिए आमंत्रित किया था। यूनियन के अध्यक्ष साथी नम्बूदरी तथा महा सचिव साथी पी.अभिमन्यु सहित चार प्रतिनिधि वार्ता में सम्मिलित हुए। मेनेजमेंट ने व्ही.आर.एस. की अपनी योजना का खाका यूनियन प्रतिनिधियों के समक्ष प्रस्तुत किया। इस योजना के अनुसार लगभग 92000 नॉन एकजीक्यूटिव तथा 8000 एकजीक्यूटिव को व्ही.आर.एस. देकर कर्मचारियों/अधिकारियों की संख्या में एक लाख की कमी की जावेगी। यूनियन की ओर से महा सचिव साथी अभिमन्यु ने मेनेजमेंट से स्पष्ट कहा कि बी एस एन एल ई यू किसी भी तरह व्ही.आर.एस की योजना को स्वीकार नहीं कर सकती। इस प्रकार बी एस एन एल ई यू ने व्ही.आर.एस की योजना को सिरे से खारिज कर दिया है।

एक बात विशेष रूप से उल्लेखनीय है कि, मेनेजमेंट का कहना है कि बी एस एन एल की स्थिति में सुधार लाने के लिए एक लाख कर्मचारियों/अधिकारियों को व्ही.आर.एस. देना (छटनी करना) आवश्यक है। इस के जवाब में यूनियन प्रतिनिधियों ने स्पष्ट रूप से कहा है कि इसी प्रकार के तर्क एम टी एन एल में व्ही.आर.एस. की योजना लागू करने के पक्ष में दिए गए थे। किन्तु एम टी एन एल में व्ही.आर.एस. के द्वारा बड़े पैमाने पर कर्मचारियों/अधिकारियों की छटनी तीन बार की जा चुकी है लेकिन एम टी एन एल की स्थिति अच्छी होने के बजाय लगातार बिगड़ती चली गई है। इसलिए यूनियन का दृढ़ मत है कि कर्मचारियों/अधिकारियों की छटनी करके बी एस एन एल की स्थिति नहीं सुधर सकती। बी एस एन एल की स्थिति में सुधार करने के लिए सरकार अपनी गलत नीतियों को बदले तथा मेनेजमेंट बी एस एन एल के पक्ष में काम करे।